

ಸಮೆಸ್ತ ಮೆಲ್ಲಾ ಭಾವಾರ್ಥ್ಯಾಂಚೊ ಉಗ್ಡಾಸ್

2, ನವೆಂಬರ್ 2023

ಮೊಗಾಚ್ಯಾಂನೊ, ಆಜ್ ಆಮಿ ಸರ್ವಾಂನಿ ಜೆಜುಚ್ಯಾ ಪುನರ್‌ಜೀವಂತ್ಯಾಚೆರ್
ವಿಸ್ವಾಸ್ ದವರುನ್ ಆಮ್ಚ್ಯಾ ಸರ್ಲಲ್ಯಾ ಭಾವಾಂ-ಭಯ್ಣಿಂ ಪಾಸತ್ ಮಾಗ್ಚೊ ದೀಸ್.
ಆಮಿ ಸರ್ವಾಂ ಹ್ಯಾ ಸಂಸಾರಿ ಜಿಯೆಂವ್ಚಿಂ ಸರ್ಗಿಂಚ್ಯಾ ರಾಜಾಚ್ಯಾ ವಾಟೆಚೆ
ಪಯ್ಲಾರಿ. ಸೊಮ್ಯಾನ್ ಭಾಸಾಯ್ಲೆಂ ಸರ್ಗಿಂಚೆಂ ಜಿವಿತ್ ಆಪ್ಣಾಂವ್ಕ್ ಆಯ್ಲಿ
ದೇವ್‌ಸ್ತುತಿ ಉಲೊ ದಿತಾ. ತರ್ ಆಜ್ ದೇವಾಚ್ಯಾ ಮೊಗಾ ಥಾವ್ನ್ ಪಯ್ಸ್ ಆಸ್ಚ್ಯಾ
ದೇವಾಚೆ ಕುರ್ಪೆಕ್ ರಾಕುನ್ ಆಸ್ಚ್ಯಾ ಸರ್ವ್ ಭಾವಾರ್ಥಿ ಅತ್ಮಾಂ ಪಾಸತ್ ಹ್ಯಾ
ಮಿಸಾಚ್ಯಾ ಬಲಿದಾನಾ ವೆಳಾರ್ ಮಾಗ್ಯಾಂ.

ದೇವಾಚ್ಯಾ ಉತ್ರಾಚಿ ಪರ್ಗಟ್ಣೆ:

ಪಯ್ಲೆಂ ವಾಚಪ್ : ಜಾಣ್ವಾಯ್ 3:1-9
ವಾ ರೊಮಾ. 5:5-11
ಅಂತರ್‌ಗೀತ್ : ಕೀರ್ತನ್ 26
ಸುವಾರ್ತಾ : ಜುವಾಂವ್ 14:1-6
ದುಸ್ರೆಂ ವಾಚಪ್ : ರೊಮಾ 14: 7-9, 10-12
ಚಡ್ತಿಕ್ ವಾಚ್ಪಾಂ - ರೊಮಿ ವಾಚ್ಪಾಂ ಗ್ರಂಥ್
ಸಂಸ್ಕಾರ್ ಕಾರ್ಯಾಂಚ್ಯಾ ಮಿಸಾಕ್ ವಾಚ್ಪಾಂ ಪಳೆ.

ಮಿಸಾಚಿಂ ಗಿತಾಂ:

ಪ್ರವೇಶ್ : A 3
ಭೆಟೊವ್ಣಿ : C 24
ಕುಮ್ಗಾರ್ : D 26
ನಿರ್ಗಮನ್ : S 10

ಭಾವಾಧ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್ : ಮೊಗಾಚ್ಯಾಂನೊ, ದೆವಾ ಬಾಪಾನ್ ಆಪ್ಲ್ಯಾ ಪುತಾ ಮುಖಾಂತ್ ಆಮ್ಚೊ ಭಾವಾರ್ಥ್ ಘಟ್ ಕೆಲಾ ಆನಿ ಪುನರ್‌ಜಿವಂತ್ಪಣಾಚೆರ್ ಭರ್ವಸೊ ದವರುಂಕ್ ಆಪೊವ್ಣೆಂ ದಿಲಾಂ. ಜೀವ್‌ದಾತಾರ್ ಜಾವ್ನಾಚೊ ಬಾಪಾ ಸಮೊರ್ ಆತಾಂ ಆಮ್ಚಿಂ ಮಾಗ್ಣಿಂ ಭೆಟವ್ಯಾಂ:

1. ಬಾಪಾ, ಆಮ್ಚ್ಯಾ ಧಾರ್ಮಿಕ್ ಫುಡಾರ್ಯಾಂನಿ ಆಪ್ಲ್ಯಾ ಹಾತಾಖಾಲ್ ಆಸ್ಚೆ ಪರ್ಜೆಕ್ ಪ್ರಾಮಾಣಿಕ್ಪಣಾಚ್ಯಾ ಮಾರ್ಗಾರ್ ಚಲಂವ್ಕ್ ಸರ್ಗಿಂಚ್ಯೆ ವಾಟೆಚಿ ಸಾರ್ಕಿ ಶಿಕೊವ್ಣೆ ತಾಂಕಾಂ ದಿಂವ್ಕ್ ಆನಿ ಮೊಗಾಚ್ಯಾ ಆನಿ ಭಗ್ನಾಚ್ಯಾ ಜಿವಿತಾ ಮುಖಾಂತ್ ಸರ್ಗಿಂಚೆಂ ಸುಖ್ ತಾಣಿಂ ಅನ್ಭೊಗ್ ಕರುಂಕ್ ತಾಂಕಾಂ ಆಧಾರ್ ಲಾಬಯ್ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣಿಂ ಆಯ್ಕ್.

2. ಆಮಿ ಹ್ಯಾ ಸಂಸಾರಿ ಮೊಗಾಚಿ ಆನಿ ಸೆವೆ-ಚಾಕ್ರೆಚಿ ಜಿಣಿ ಜಿಯೆವ್ನ್, ಆಮ್ಚೊ ಮರ್ಣಾಕ್ ಸದಾಂಚ್ ತಯಾರ್ ಆಸುಂಕ್ ನಿತಳ್ ಅಂತಸ್ಕರ್ನ್ ಲಾಬಯ್ ಮ್ಹಣ್ ಮಾಗ್ತಾಂವ್.

3. ಆಮ್ಚ್ಯಾ ಕುಟ್ಮಾಂತ್ ಅಂತರ್ದಲ್ಯಾ ಸರ್ವ್ ಭಾವಾಂ-ಭಯ್ಣಿಂಕ್ ತುಜ್ಯಾ ಭಗ್ನಾಚೊ ವಾಂಟೊ ಮೆಳುಂ ಆನಿ ಸರ್ಗಿಂಚೆಂ ಸುಖ್ ಫಾವೊ ಕರ್ ಮ್ಹಣ್ ಮಾಗ್ತಾಂವ್.

4. ಆಮ್ಚೆ ಫಿರ್ಗಜೆಂತ್ ಸೆವಾ ದಿವ್ನ್ ಅಂತರ್ದಲ್ಯಾ ಸರ್ವ್ ಯಾಜಕಾಂ ಆನಿ ಧಾರ್ಮಿಕ್ ಭಾವಾಂಭಯ್ಣಿಂಕ್ ಆನಿ ಫಿರ್ಗಜೆ ಧಾವ್ನ್ ಮಿಸಾಂವ್ ಗಾಂವಾಂತ್ ಸೆವಾ ದಿವ್ನ್ ಸರ್ಲಲ್ಯಾಂಕ್ ತಾಂಚ್ಯೆ ಸೆವೆಚೊ ಆನಿ ಬರೆ ಕರ್ಚೊ ಫಳ್ ಫಾವೊ ಕರ್ ಮ್ಹಣ್ ಮಾಗ್ತಾಂವ್.

5. ವಿವಿಧ್ ಸಂದರ್ಭಾಂನಿ, ನೈಸರ್ಗಿಕ್ ಅನಾಹುತಾಂ, ರಸ್ತಾ ಅವ್ವಡಾಂಕ್ ಬಲಿ ಜಾವ್ನ್ ಆನಿ ಇತರ್ ರಿತಿನ್ ಮರಣ್ ಪಾವ್ಲಲ್ಯಾ ಆನಿ ತಾಂಚೆ ಪಾಸತ್ ಮಾಗುಂಕ್ ಕೊಣ್‌ಚ್ ನಾಸ್ಚೊ ಭಾವಾಂ-ಭಯ್ಣಿಂಕ್ ಸಮರ್ಪಿತಾಂವ್. ತಾಂಚ್ಯಾ ಜಿಣಿಯೆಚ್ಯಾ ಬರ್ಯಾ ಕರ್ಪಾಂಚೊ ಫಳ್ ಸಾಸ್ಣಾಚೆಂ ಜಿವಿತ್ ತಾಂಕಾಂ ಲಾಬಯ್ ಮ್ಹಣ್ ಮಾಗ್ತಾಂವ್.

6. ಆಮಿ ಹ್ಯಾ ಸಂಸಾರಾಂತ್ ತುಜ್ಯಾ ರಾಜಾಚೆ ಯಾತ್ರಿಕ್. ಆಮಿ ತುಜ್ಯಾ ಪುತಾಚ್ಯಾ ಪಾವ್ಲಾಂನಿ ಚಲುನ್ ಆಮ್ಚ್ಯಾ ಸರ್ಗಿಂಚ್ಯಾ ಪಯ್ಲಾಚಿ ಬರಿ ತಯಾರಾಯ್ ಕರುಂಕ್ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

ಯಾಜಕ್ : ಬಾಪಾ, ಮೆಲ್ಲಾ ಆಮ್ಚ್ಯಾ ಭಾವಾಭಯ್ಣಿಂಕ್ ಅಮರ್ ಜಿವಿತ್ ಫಾವೊ ಕರ್. ಆಮಿ ಹ್ಯಾ ಸಂಸಾರಾಂತ್ ಜಿಯೆತಾಸ್ತಾನಾ ಸಾಸ್ಣಾಚ್ಯಾ ಜಿವಿತಾಚ್ಯೆ ವಾಟೆರ್ ನದರ್ ದವರ್ನ್, ಸೊಮ್ಯಾಚ್ಯಾ ಪಾವ್ಲಾಂನಿ ಚಲುಂಕ್ ಆಮ್ಕಾಂ ಕುರ್ಪಾ ದಿ, ತ್ಯಾಚ್ ಕ್ರಿಸ್ತಾ ಆಮ್ಚೊ ಸೊಮಿಯಾ ವರ್ವಿಂ.

ಮಾ| ರೊಲ್ಫಿನ್ ಆರಾನ್ಹ, ಶಿರ್ವಾಂ